


Is-Sehem tal-Psikologija fit-Tfassil tal-Policies

Il-Kamp tiegħi huwa l-psikologija, u se nitkellem b' mod skematiku kif il-psikologija tista' taffettwa l-politika tal-pajjiż għall-gejjieni, u se niehu tliet oqsma. L-ewwel qasam huwa l-edukazzjoni. Jidhirli li importanti li għal gejjieni ssir bidla radikali fid-dipartiment ta' l-edukazzjoni b' mod speċjali f' dak li huwa *school psychological services*. Jidhirli għandha ssir sistema aktar effettiva ta' kif isir dan is-servizz li huwa utili, ta' *educational psychologists*, ta' *counsellors*, u *guidance teachers*. Naħseb li hemm bżonn ta' ristrutturazzjoni għal aktar effettività li jigu impjegati wkoll, barra *educational psychologists*, *clinical psychologists*, għax nafu li t-tfal, il-problemi li jkollhom m' humiex biss ta' natura marbuta ma' l-iskola imma mal-ħajja, mal-familja. Naħseb kien pass tajjeb b' dik li bdiet il-PSE – *personal and social education*, imma din ukoll naħseb għad hemm hafna fejn titjeb.

It-tieni qasam huwa l-qasam tas-saħħa. Kif nafu, kull bniedem huwa bniedem shiħ, ma nistax nifred il-moħħ mill-ġisem, nghinu l-persuna mhux biss il-ġisem mil-lat mediku, imma mil-lat anki psikoloġiku. Allura hemmhekk naħseb importanti wkoll l-użu jew l-impjeg ta' *health psychologists* u ta' *clinical psychologists* fi sptarijiet tagħna fil-kura tal-morda, u fil-prevenzjoni. Naf bhala membru fil-kummissjoni tar-riforma fis-saħħa mentali diġà hemm pass 'il quddiem imma għad hemm hafna iktar xi jsir.

It-tielet u l-aħħar qasam li nixtieq ninsisti fuqu, huwa l-qasam industrijali u soċjali. Kemm-il darba l-psikologija aħna nassoċjawha ma' dak li hu personali



ALFRED DARMANIN S.J., B.A., B.Th., Ph. Lic., M.Sc., Lic. Psych, Ph.D. studja l-Liċeo u għamel tliet snin jaħdem it-Tarzna qabel daħal Ġiżwita. Kiseb il-licenzjat fil-Psikologija mill-Università ta' Louvain, il-Belġju u d-dottorat bi speċjalizzazzjoni fil-psikologija tat-tmexxija minn Berkeley, California. Hu għandu gradi wkoll fil-Matematika, Filosofija u Teologija. Għadda sitt snin kap tad-Dipartiment tal-Psikologija u direttur tal-Counselling Services fl-Università ta' Malta. Jagħti hafna korsijiet ta' taħriġ lill-mexxejja fil-kamp industrijali, edukattiv u reliġjuż, kemm Malta u f' diversi pajjiżi. Hu l-awtur tal-kotba "The Skilled Leader" u "Developing Leadership Skills". Bhalissa huwa d-direttur taċ-Ċentru Fidi u Gustizzja tal-Ġiżwiti fiż-Żejtun.

biss, jġifrieri l-individwu, illi bniedem jgħidlek bi problema, jiftaħ qalbu u tiegħaf hemm. Illum nafu li rridu mmorru lil hinn minn din id-dimensjoni limitata personali biex anki naħdmu fuq l-istituzzjonijiet u s-sistema. Fil-psikoloġija bniedem tgħinu mhux biss għax tgħinu personalment imma għaliex ukoll, il-kelma kif jgħiduha bl-Ingliż, *to empower* – tagħtih il-qawwa biex ikun jista' jbidel is-sistema, biex ikun jista' jbidel l-istrutturi u l-istituzzjonijiet, ittih il-kapaċitajiet biex jagħmel dan. U għalhekk importanti llum ukoll il-kamp tal-psikoloġija industrijali u l-psikoloġija ta' l-istituzzjonijiet, il-psikoloġija organizzazzjonali, u t-*training* li għandu jingħata lit-trejd unjonisti, haċċiema, *managers*, f'dik li hija komunikazzjoni, deċiżjonijiet u gruppi. U li anki jiġu mħarrġa permezz ta' *industrial psychologists* u oħrajn, dwar kif jiżviluppaw *systems skills*, fit-tmexxija, fil-*planning*, fil-*collective decision making*, fil-*conflict resolutions* eċċ.

Biex nikkonkludi, l-importanza ta' aktar *awareness*, ta' l-aspett psikoloġiku fil-problemi, soċjali u politiċi fil-pajjiż u allura ta' iktar *training* ta' *psychologists*. Meta ngħid *training* naturalment mhux fis-sens tad-drill, imma ta' formazzjoni sħiħa u mhux biss akkademika, teorika, imma professjonali, Prattika, permezz ta' taħriġ Prattiku *on the spot* fejn jistgħu jiġu bżonjużi l-iktar dawn it-tliet tipi ta' *psychologists*, jġifrieri *clinical psychologists*, *counselling psychologists* u *industrial psychologists*.

Fl-aħħarnett il-psikoloġija tista' tgħin biex l-istudji li jsiru fiha jiġu applikati għal sitwazzjonijiet konkreti fil-pajjiż u hemmhekk jidhru ħafna dawk l-*areas* tal-psikoloġija bħalma huma l-psikoloġija tal-familja, psikoloġija tal-komunikazzjoni fil-medja, psikoloġija tal-gruppi, psikoloġija fil-politika, (*political psychology*), il-psikoloġija tal-konsumiżmu, tal-kompetizzjoni u, fil-każ ta' Malta, il-psikoloġija tas-sewqan. Illum qed issir ħafna riċerka f'dan il-qasam. Attendejt kungress dan is-sajf fi Spanja, fejn ħafna mill-karti li nqraw kienu fuq *traffic psychology* u għedt li tapplika ħafna għalina hawn Malta. Forsi tapplika għalina wkoll hawnhekk l-applikazzjoni tal-psikoloġija ta' kif jitmexxew il-laqgħat!

“Meta l-politiċi joqogħdu siekta u jisimghu”

(Mir-recording ta’ intervent minn Dr. Alfred Sant waqt l-ikel biex jizzi hajr lill-partecipanti fil-konversazzjoni.)

Nixtieq li nringrazzjakom ta’ l-attenzenza tagħkom illum. Fil-fatt, meta l-ewwel thassel dan il-proġett – fuq idea originali li kienu żviluppaw Mario Vella u Lino Spiteri – hadt gost għal żewġ raġunijiet. L-ewwel haġa, għax bit-tifsila li kienet saret tal-proġett dal-ghodu, għall-ewwel darba forsi, il-politikanti, (biex nuża dik il-kelma) kienu se joqogħdu siekta u jisimghu meta ahna l-politikanti iktar imdorrijin li nitkellmu ahna.

U t-tieni haġa, għax it-tifsila tal-proġett kienet qed issegwi tradizzjoni ngħidilha jien, Ewro-Gharaba, illi biha jiltaqgħu grupp sħiħ ta’ nies u jagħmlu l-kontribut tagħhom f’forma ta’ storja, f’forma ta’ rakkont, f’forma ta’ lezzjonijiet ... u mhux qed naħseb biss fil-Boccaccio meta ngħid hekk. Hemm hafna eżempji oħra tagħha din.

Imma x’kienet ir-raġuni wara l-mod kif hassilna l-proġett? Kien il-hsieb illi kull wiehed u waħda mill-mistednin tagħna, mill-esperjenza tagħhom ikunu jistgħu jagħtuna l-idea tagħhom ta’ kif qegħdin jaraw il-futur ta’ pajjiżna jżviluppa.

Imbagħad inwaddbu kollox f’borma waħda, inhawdu l-borma, u naraw



ALFRED SANT twieled fl-1948. Studja l-matematika u l-fizika, l-amministrazzjoni pubblika, *business policy* u sistemi ta’ amministrazzjoni f’universitajiet u istituti oħra f’Malta, Parigi, Boston u Harvard rispettivament. Bejn l-1970 u l-1975 qeda d-dmirijiet tat-tieni imbagħad l-ewwel segretarju fil-missjoni diplomatika Maltija għand il-Komunitajiet Ewropej fi Brussels. Kiseb bosta esperjenzi fil-kamp tal-konsulenza ekonomika u t-tmexxija industrijali sew fis-settur privat sew f’dak pubbliku, inkluż sentejn bhala *executive deputy chairman* ta’ l-MDC bejn l-1980 u l-1982. Fl-1978 fassal proposti għat-twaqqif tal-korsijiet ta’ *business management* u amministrazzjoni pubblika fl-Università ta’ Malta u għallem fl-istess università bejn l-1984 u l-1987. Ippubblika bosta studji ekonomiċi, politiċi u storiċi kif ukoll rumanzi u drammi. Kien editur ta’ *Il-Helsien, Tomorrow* u *Society*. Kien President tal-Partit Laburista bejn l-1984 u l-1988.

Sar membru parlamentari fl-1987 u Mexxej tal-Partit Laburista fl-1992.

x'inhuma l-prijoritajiet li joħorġu. Dan l-*approach*, ta' nisel Grieg klassiku, huwa varjanti tat-teknika Delfika. Minn dak li jkun kunċentrat fi ftit minuti, fi ftit kliem, joħorġu spunti ta' importanza kbira, li jistgħu jiġu iprijoritizzati b'xi mod jew ieħor. Naħseb li dal-ġħodu mill-interventi kollha interessanti li saru, u kollha kienu interessanti, haġġu, fl-opinjoni tiegħi, żewġ argumenti li l-Partit Laburista żgur – jien ngħid li mhux il-Partit Laburista biss iżda n-nazzjon kollu – se jqishom ta' l-akbar interess. Dan li sar illum se nipubblikawh għal din ir-raġuni. Nistgħu naraw minn dak li ntqal li hemm żewġ temi ta' diskussjoni u azzjoni li għandhom iqumu fil-pajjiż fiż-żmien li ġej.

L-ewwel argument kien li, fis-seklu li ġej, Malta ser tiffaċċa problemi u sfidi ambjentali ta' qawwa kbira. Ser inkunu ffaċċati bil-problema ta' kif ser niżviluppaw u nkatru r-rizorsi tagħna f'dawk li huma art u rizorsi naturali oħra, b'tali mod li dawn jiġu ppreżervati għall-generazzjonijiet futuri.

It-tieni nett, ukoll haġġet ċara fl-interventi ta' l-edukazzjoni, li hafna minnhom tkellmu dwar kif il-pajjiż tagħna jkun f'pożizzjoni biex jimmanigġja r-rizors l-ieħor kbir li għandu – ir-rizors tal-poplu tiegħu, tas-snaġġa tal-poplu tiegħu, tat-taħriġ tal-poplu tiegħu. Dawn iż-żewġ kapitli flimkien joħolqu problemi, joħolqu sfidi. Jiena hsibt illi, diġà minn dak li ssemma llum, li hemm l-elementi ta' kif wieħed jista' joħroġ strateġija għalli ġej billi jgħaqqad iż-żewġ temi flimkien. B'hekk, wieħed ikun jista' qiegħed isolvi waħda u l-oħra fl-istess ħin, fis-sens illi soluzzjoni għall-problemi umani u għall-isfidi umani ta' pajjiżna tkun soluzzjoni fil-fatt għall-problema ta' l-ambjent u għall-isfida ta' l-ambjent f'pajjiżna. Għax jidher ċar li jekk ikollna nies imharrġa iktar, nies edukati ahjar fil-veru sens tal-kelma, ahna ser ikollna soċjetà kapaċi li taffronta l-isfida l-oħra li ssemmiet dal-ġħodu, dik ta' l-ambjent naturali. U biex ngħaqqdu waħda ma' l-oħra, hareġ ċar ukoll illum, li rridu nsiru, fis-seklu li ġej, soċjetà li fost affarijiet oħra taf titgħallem, taf tinbidel u taf imbagħad allura tibni fuq l-esperjenzi tagħha.

Kien hemm hafna enfasi, hassejt jien, u enfasi tajjeb u korrett, fuq il-ħtieġa li s-sistemi edukattivi tagħna mhux jgħallmu l-kontenut biss imma jgħallmu l-imġiba: l-imġiba li twassal biex nitgħallmu nużaw ahjar is-snaġġa teknika, u l-imġiba wkoll illi biha nitgħallmu ngibu ruhna ahjar bħala ċittadini shaħ f'soċjetà shiħa, li lesta tkun miftuħa għall-bidla.

Dawn huma l-punti li fl-opinjoni tiegħi haġġu dal-ġħodu u jien sibthom interessanti hafna mill-ispostament stess ta' l-interventi differenti li kien hemm.

Jiena ma rridx indum nitkellem iktar minn seba' minuti u għalhekk mhux ser intawwal iktar, hlief li mill-gdid f'isem shabi li attendew miegħi, li stedinthom jiġu hawn miegħi llum, għax hsibt li ċertu suġġetti li se jqanqlu se jkunu ta' interess dirett għalihom, f'isem il-Partit Laburista wkoll, f'ismi,

nirringrazzjakom mill-ġdid ta' l-attendenza, tal-partecipazzjoni tagħkom, u nassigurakom li dan li ntqal dal-ġhodu se nżommuh f' moħħna, se nżommuh quddiemna, u nittamaw ukoll li naghmluh aċċessibbli għal kulhadd, biex iservi bħala element illi bih mhux biss il-Partit Laburista fl-Oppożizzjoni, imma ngħid jien in-nazzjon kollu, ikun jista' jużah bħala element fit-thejjija għall-isfidi futuri.

FL-ANTIORTA TAL-MILLENNJU
jippreżenta l-fehmiet ta' għadd ta' esperti
f'diversi oqsma tat-tagħlim, tar-riċerka u
ta' l-impenn soċjali dwar x'qed jistenna lil
pajjiżna fil-bidu ta' millennju ġdid. Bi
stedina tal-Kap ta' l-Oppożizzjoni, dawn l-
esperti nġabru flimkien nhar il-21 ta'
Jannar 1995 biex iwieġbu għall-mistoqsija
"X'inhuma l-isfidi li l-Millennju l-ġdid se
jippreżentalhom? Kif nistghu nilqghu għal
dawn l-isfidi?"

It-tweġibiet tagħhom fil-biċċa l-kbira huma
provokattivi u joffru spunt għal dibattitu
wiesgħa fil-pajjiż. Fl-antiporta tal-
millennju ġdid, hu tajjeb li l-Maltin
jirriflettu aktar dwar x'għandu jsir biex
pajjiżna jibni strutturi soċjali li jkunu
moderni u kapaci jissodisfaw l-
aspirazzjonijiet tal-ġens tagħna. Id-
dibattitu dwar dan is-suġġett importanti
jkompli ...